



IL-KUMMISSJONI  
EWROPEA

Brussell, 6.4.2022  
COM(2022) 154 final

2022/0102 (NLE)

Proposta għal

### **DECIJONI TA' IMPLEMENTAZZJONI TAL-KUNSILL**

**li tawtorizza liċ-Ċekja biex tintroduċi miżura speċjali li tidderoga mill-Artikolu 287 tad-Direttiva 2006/112/KE dwar is-sistema komuni ta' taxxa fuq il-valur miżjud**

## **MEMORANDUM TA' SPJEGAZZJONI**

Skont l-Artikolu 395(1) tad-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud<sup>1</sup> ("id-Direttiva tal-VAT"), il-Kunsill, filwaqt li jaġixxi b'mod unanimu fuq proposta mill-Kummissjoni, jista' jawtorizza lil kwalunkwe Stat Membru japplika miżuri speċjali għal deroga mid-dispozizzjonijiet ta' dik id-Direttiva, sabiex jissimplifika l-proċedura tal-ġbir tal-VAT jew sabiex jipprevjeni certi forom ta' evažjoni jew ta' evitar tat-taxxa.

Permezz ta' ittra rregistrata mal-Kummissjoni fit-23 ta' Novembru 2021, iċ-Ċekja talbet awtorizzazzjoni biex sal-31 ta' Dicembru 2024, tapplika miżura ta' deroga mill-Artikolu 287 tad-Direttiva tal-VAT, li tippermetti liċ-Ċekja teżenta mill-VAT lill-persuni taxxabbli li l-fatturat annwali tagħhom ma jkunx aktar minn EUR 85 000.

F'konformità mat-tieni subparagrafu tal-Artikolu 395(2) tad-Direttiva tal-VAT, il-Kummissjoni infurmat lill-Istati Membri l-oħra bit-talba li għamlet iċ-Ċekja permezz tal-ittra bid-data tas-16 ta' Dicembru 2021. Il-Kummissjoni nnotifikat liċ-Ċekja permezz tal-ittra bid-data tal-20 ta' Dicembru 2021 li kellha l-informazzjoni kollha meħtiega biex tikkunsidra tal-talba.

### **1. KUNTEST TAL-PROPOSTA**

#### **• Raġunijiet u objettivi tal-proposta**

Il-Kapitolu 1 tat-Titolu XII tad-Direttiva tal-VAT jagħti l-possibbiltà li l-Istati Membri japplikaw skemi speċjali għall-impriżi ż-żgħar, inkluż il-possibbiltà li jeżentaw lill-persuni taxxabbli b'fatturat annwali inqas minn ġertu livell. Din l-eżenzjoni timplika li persuna taxxabbli ma għandhiex għalfejn iż-żomm il-VAT fuq il-provvisti tagħha, u b'konsegwenza ta' dan, ma tistax tnaqqas il-VAT minn fuq l-inputs tagħha.

Skont l-Artikolu 287 tad-Direttiva tal-VAT, Stati Membri partikolari li aderew wara l-1 ta' Jannar 1978 jistgħu jeżentaw lill-persuni taxxabbli li l-fatturat annwali tagħhom ma jkunx aktar mill-ekwivalenti fil-munita nazzjonali tal-ammonti bir-rata ta' konverżjoni fil-ġurnata tal-adeżjoni tagħhom, kif speċifikat f'dik id-dispozizzjoni.

Skont il-punt (7) tal-Artikolu 287 tad-Direttiva tal-VAT, iċ-Ċekja tista' teżenta mill-VAT lill-persuni taxxabbli li l-fatturat annwali tagħhom ma jkunx aktar mill-ekwivalenti ta' EUR 35 000 fil-munita nazzjonali.

L-awtorizzazzjoni biex il-livell limitu tal-fatturat annwali jiżdied minn EUR 35 000 għal EUR 85 000 se tissimplifika l-piż amministrattiv fuq in-negożji eligibbli għall-eżenzjoni u se tistimula l-iżvilupp ta' tali negożji żgħar billi teħlism mill-obbligu tal-VAT skont l-arrangamenti normali tal-VAT, bħaż-żamma tar-rekords tal-VAT jew is-sottomissjoni tad-dikjarazzjonijiet tal-VAT. Apparti hekk, l-introduzzjoni ta' tali miżura speċjali se tirriżulta f'inqas piż fuq l-awtorità tat-taxxa billi tnaqqas ir-rekwiżit li jiġu ġestiti u spezzjonati persuni taxxabbli b'fatturat taħt il-livell limitu. Barra minn hekk, se jkun hemm effett pożittiv fuq il-livell ġenerali ta' konformità mal-obbligi tal-VAT għal dawn il-persuni taxxabbli.

Il-miżura speċjali hija fakultattiva għalkollox għall-persuni taxxabbli. Għalhekk, in-negożji ż-żgħar li l-fatturat tagħhom ma jaqbiżx il-livell limitu xorta se jkollhom il-possibbiltà li jeżerċitaw id-dritt tagħhom li japplikaw l-arrangamenti normali tal-VAT.

Skont l-istimi pprovduti miċ-Ċekja, l-introduzzjoni tal-miżura speċjali se twassal għal tnaqqis fil-ġbir tad-dħul mill-VAT ta' inqas minn 2 % u għalhekk ma tkunx taffettwa b'mod

<sup>1</sup> ĠU L 347, 11.12.2006, p. 1.

sinifikanti l-ammont totali ta' dħul mill-VAT jew l-ammont kumplessiv tad-dħul mit-taxxa miġbur fl-istadju tal-konsum finali.

Il-miżura speċjali li tissimplifika l-obbligi tal-operaturi ż-żgħar, hija konformi mal-objettivi stabbiliti mill-Unjoni Ewropea għan-negozji ż-żgħar.

Minħabba l-impatt pozittiv fuq it-tnejja tal-piż amministrattiv kemm għan-negozji kif ukoll ghall-awtorità tat-taxxa mingħajr impatt kbir fuq id-dħul totali mill-VAT, huwa xieraq li ċ-Čekja tiġi awtorizzata tintroduci u tapplika l-miżura speċjali sal-31 ta' Dicembru 2024.

- Konsistenza mad-dispożizzjonijiet eżistenti fil-qasam ta' politika**

Il-miżura ta' deroga hija konformi mal-objettivi tad-Direttiva (UE) 2020/285 li temenda l-Artikoli 281 sa 294 tad-Direttiva tal-VAT dwar skema speċjali għall-impriżi ż-żgħar<sup>2</sup>, li rriżultat mill-pjan ta' azzjoni tal-VAT<sup>3</sup>, u għandha l-għan li toħloq skema moderna u simplifikata għal dawk in-negozji. B'mod partikolari, għandha l-għan li tnaqqas il-kostijiet tal-konformità mal-VAT u d-distorsjonijiet tal-kompetizzjoni kemm domistikament kif ukoll fil-livell tal-UE, li tnaqqas l-impatt negattiv tal-effett tal-livell limitu u li tiffacilita l-konformità tan-negozji kif ukoll il-monitoraġġ mill-awtoritajiet tat-taxxa.

Barra minn hekk, il-livell limitu ta' EUR 85 000 huwa konsistenti mad-Direttiva (UE) 2020/285, sa fejn jippermetti lill-Istati Membri jistabbilixxu l-livell limitu tal-fatturat annwali meħtieg għal eżenzjoni mill-VAT f'l-livell mhux oħla minn EUR 85 000 (jew l-ekwivalenti fil-munita nazzjonali).

Stati Membri oħra nghataw derogi simili li jeżentaw mill-VAT lill-persuni taxxabbi li l-fatturat annwali tagħhom huwa inqas minn ġertu livell limitu, kif previst fl-Artikoli 285 u 287 tad-Direttiva tal-VAT. In-Netherlands<sup>4</sup> u l-Belġju<sup>5</sup> nghataw livell limitu ta' EUR 25 000; l-Italja<sup>6</sup> ngħataw livell limitu ta' EUR 30 000, il-Lussemburgu<sup>7</sup> ngħata livell limitu ta' EUR 35 000; il-Polonja<sup>8</sup>, il-Latvja<sup>9</sup> u l-Estonja<sup>10</sup> ngħataw livell limitu ta' EUR 40 000; l-Ungernja<sup>11</sup>

<sup>2</sup> Id-Direttiva tal-Kunsill (UE) 2020/285 tat-18 ta' Frar 2020 li temenda d-Direttiva 2006/112/KE dwar is-sistema komuni ta' taxxa fuq il-valur miżjud fir-rigward tal-iskema speċjali għall-impriżi ż-żgħar u r-Regolament (UE) Nru 904/2010 fir-rigward tal-kooperazzjoni amministrattiva u l-iskambju ta' informazzjoni għall-finijiet tal-monitoraġġ tal-applikazzjoni korretta tal-iskema speċjali għall-impriżi ż-żgħar (GU L 62, 2.3.2020, p. 13).

<sup>3</sup> Il-Komunikazzjoni tal-Kummissjoni lill-Parlament Ewropew, lill-Kunsill u lill-Kumitat Ekonomiku u Soċjali Ewropew dwar pjan ta' azzjoni dwar il-VAT – Lejn żona unika tal-VAT fl-UE – Iż-żmien biex niddeċiedu COM(2016)148 final.

<sup>4</sup> Id-Deciżjoni ta' Implantazzjoni tal-Kunsill (UE) 2018/1904 tal-4 ta' Dicembru 2018 li tawtorizza lin-Netherlands jintroduċi miżura speċjali li tidderoga mill-Artikolu 285 tad-Direttiva 2006/112/KE dwar is-sistema komuni ta' taxxa fuq il-valur miżjud (GU L 310, 6.12.2018, p. 25).

<sup>5</sup> Id-Deciżjoni ta' Implantazzjoni tal-Kunsill (UE) 2018/2077 tal-20 ta' Dicembru 2018 li temenda d-Deciżjoni ta' Implantazzjoni 2013/53/UE li tawtorizza lir-Renju tal-Belġju biex jintroduċi miżura speċjali li tidderoga mill-Artikolu 285 tad-Direttiva 2006/112/KE dwar is-sistema komuni ta' taxxa fuq il-valur miżjud (GU L 331, 28.12.2018, p. 222).

<sup>6</sup> Id-Deciżjoni ta' Implantazzjoni tal-Kunsill (UE) 2016/1988 tat-8 ta' Novembru 2016 li temenda d-Deciżjoni ta' Implantazzjoni 2013/678/UE li tawtorizza lir-Repubblika Taljana sabiex tkompli tapplika miżura speċjali ta' deroga mill-Artikolu 285 tad-Direttiva 2006/112/KE dwar is-sistema komuni ta' taxxa fuq il-valur miżjud (GU L 306, 15.11.2016, p.11).

<sup>7</sup> Id-Deciżjoni ta' Implantazzjoni tal-Kunsill (UE) 2019/2210 tad-19 ta' Dicembru 2019 li temenda d-Deciżjoni ta' Implantazzjoni 2013/677/UE li tawtorizza lil-Lussemburgu jintroduċi miżura speċjali li tidderoga mill-Artikolu 285 tad-Direttiva 2006/112/KE dwar is-sistema komuni ta' taxxa fuq il-valur miżjud (GU L 332, 23.12.2019, p. 155).

<sup>8</sup> Id-Deciżjoni ta' Implantazzjoni tal-Kunsill (UE) 2018/1919 tal-4 ta' Dicembru 2018 li temenda d-Deciżjoni 2009/790/KE li tawtorizza lir-Repubblika tal-Polonja biex tapplika miżura ta' deroga mill-Artikolu 287 tad-Direttiva 2006/112/KE dwar is-sistema komuni ta' taxxa fuq il-valur miżjud (GU L 311, 7.12.2018, p. 32).

ngħatat livell limitu ta' EUR 48 000; is-Slovenja<sup>12</sup> ngħatat livell limitu ta' EUR 50 000; il-Litwanja<sup>13</sup> ngħatat livell limitu ta' EUR 55 000; il-Kroazja<sup>14</sup> ngħatat livell limitu ta' EUR 45 000; Malta<sup>15</sup> ngħatat livell limitu ta' EUR 30 000; u r-Rumanija<sup>16</sup> ngħatat livell limitu ta' EUR 88 500.

Jenħtieg li d-derogi mid-Direttiva tal-VAT ikunu dejjem limitati fiż-żmien biex l-effetti tagħhom ikunu jistgħu jiġu vvalutati. Barra minn hekk, l-inklużjoni ta' data ta' skadenza tal-miżura speċjali sal-31 ta' Diċembru 2024, kif mitlub miċ-Čekja, hija allinjata mar-rekwiziti tad-Direttiva (UE) 2020/285. Dik id-Direttiva tipprevedi 1-1 ta' Jannar 2025 bħala d-data li fiha l-Istati Membri sejkollhom jaapplikaw id-dispożizzjonijiet nazzjonali, li huma obbligati jadottaw sabiex jikkonformaw magħħha.

Għalhekk, il-miżura proposta hija konsistenti mad-dispożizzjonijiet tad-Direttiva tal-VAT.

- Konsistenza ma' politiki ohra tal-Unjoni**

Il-Kummissjoni ilha konsistentement tenfasizza l-bżonn li jkun hemm regoli aktar semplicei għall-impriżi ż-żgħar. F'dan ir-rigward, f'Marzu tal-2020, il-Kummissjoni adottat Strategija għall-SMEs għal Ewropa sostenibbli u digħiġi<sup>17</sup>, fejn impenjat ruħha li tkompli taħdem biex tnaqqas il-piż fuq l-SMEs. L-objettiv li jitnaqqas il-piż regolatorju għall-SMEs huwa wieħed mill-pilastri ta' din l-istrategja. Din il-miżura speċjali hija f'konformità ma' tali objettivi, f'dak li jirrigwarda r-regoli fiskali. Hijha konsistenti wkoll mal-Pjan ta' Azzjoni tal-2020 dwar

<sup>9</sup> Id-Deciżjoni ta' Implantazzjoni tal-Kunsill (UE) 2020/1261 tal-4 ta' Settembru 2020 li temenda d-Deciżjoni ta' Implantazzjoni (UE) 2017/2408 li tawtorizza lir-Repubblika tal-Latvja sabiex tapplika miżura speċjali li tidderoga mill-Artikolu 287 tad-Direttiva 2006/112/KE dwar is-sistema komuni ta' taxxa fuq il-valur miżjud (GU L 296, 10.9.2020, p. 4).

<sup>10</sup> Id-Deciżjoni ta' Implantazzjoni tal-Kunsill (UE) 2021/358 tat-22 ta' Frar 2021 li temenda d-Deciżjoni ta' Implantazzjoni (UE) 2017/563 li tawtorizza lir-Repubblika tal-Estonja tapplika miżura speċjali li tidderoga mill-Artikolu 287 tad-Direttiva 2006/112/KE dwar is-sistema komuni ta' taxxa fuq il-valur miżjud (GU L 69, 26.2.2021, p. 4).

<sup>11</sup> Id-Deciżjoni ta' Implantazzjoni tal-Kunsill (UE) 2018/1490 tat-2 ta' Ottubru 2018 li tawtorizza lill-Ungeria biex tintroduċi miżura speċjali li tidderoga mill-Artikolu 287 tad-Direttiva 2006/112/KE dwar is-sistema komuni ta' taxxa fuq il-valur miżjud (GU L 252, 8.10.2018, p. 38).

<sup>12</sup> Id-Deciżjoni ta' Implantazzjoni tal-Kunsill (UE) 2018/1700 tas-6 ta' Novembru 2018 li temenda d-Deciżjoni ta' Implantazzjoni 2013/54/UE li tawtorizza lir-Repubblika tas-Slovenja biex tintroduċi miżura speċjali ta' deroga mill-Artikolu 287 tad-Direttiva 2006/112/KE dwar is-sistema komuni ta' taxxa fuq il-valur miżjud (GU L 285, 13.11.2018, p. 78).

<sup>13</sup> Id-Deciżjoni ta' Implantazzjoni tal-Kunsill (UE) 2021/86 tat-22 ta' Jannar 2021 li tawtorizza lir-Repubblika tal-Litwanja sabiex tapplika miżura speċjali ta' deroga mill-Artikolu 287 tad-Direttiva 2006/112/KE dwar is-sistema komuni ta' taxxa fuq il-valur miżjud (GU L 30, 28.1.2021, p. 2).

<sup>14</sup> Id-Deciżjoni ta' Implantazzjoni tal-Kunsill (UE) 2020/1661 tat-3 ta' Novembru 2020 li temenda d-Deciżjoni ta' Implantazzjoni (UE) 2017/1768 li tawtorizza lir-Repubblika tal-Kroazja tintroduċi miżura speċjali li tidderoga mill-Artikolu 287 tad-Direttiva 2006/112/KE dwar is-sistema komuni ta' taxxa fuq il-valur miżjud (GU L 374, 10.11.2020, p. 4).

<sup>15</sup> Id-Deciżjoni ta' Implantazzjoni tal-Kunsill (UE) 2021/753 tas-6 ta' Mejju 2021 li tawtorizza lil Malta biex tapplika miżura speċjali ta' deroga mill-Artikolu 287 tad-Direttiva 2006/112/KE dwar is-sistema komuni ta' taxxa fuq il-valur miżjud, u li tkompli id-Deciżjoni ta' Implantazzjoni (UE) 2018/279 (GU L 163, 10.5.2021, p. 1).

<sup>16</sup> Id-Deciżjoni ta' Implantazzjoni tal-Kunsill (UE) 2020/1260 tal-4 ta' Settembru 2020 li temenda d-Deciżjoni ta' Implantazzjoni (UE) 2017/1855 li tawtorizza lir-Rumanija tapplika miżura speċjali ta' deroga għall-Artikolu 287 tad-Direttiva 2006/112/KE dwar is-sistema komuni ta' taxxa fuq il-valur miżjud (GU L 296, 10.9.2020, p. 1).

<sup>17</sup> Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċċali Ewropew u lill-Kumitat tar-Reġjuni – Strategija għall-SMEs għal Ewropa sostenibbli u digitali (COM(2020) 103 final).

tassazzjoni ġusta u sempliċi li tappoġġa l-istrategija ta' rkupru<sup>18</sup>, li jirrikoxxi li l-kostijiet tal-konformità fiskali għadhom għoljin fl-UE, u li tipikament, il-kostijiet tal-konformità għall-kumpaniji żgħar ikunu sostanzjalment oħla milli għall-kumpaniji kbar.

## 2. BAŽI ĠURIDIKA, SUSSIDJARJETÀ U PROPORZJONALITÀ

### • Baži ġuridika

L-Artikolu 395 tad-Direttiva tal-VAT.

### • Sussidjarjetà (ghall-kompetenza mhux esklużiva)

Meta titqies id-dispożizzjoni tad-Direttiva tal-VAT li fuqha hija bbażata, il-proposta taqa' taht il-kompetenza esklużiva tal-Unjoni Ewropea. Għalhekk, il-principju tas-sussidjarjetà ma japplikax.

### • Proporzjonalità

Id-Deċiżjoni tikkonċerna awtorizzazzjoni mogħtija lil Stat Membru fuq talba tiegħu stess u ma tikkostitwixxi l-ebda obbligu.

Minħabba l-kamp ta' applikazzjoni limitat tad-deroga, il-miżura speċjali hi proporzjonata mal-ghan li għandu jintlaħaq, jiġifieri s-simplifikazzjoni tal-ġbir tat-taxxi għall-persuni taxxabbli żgħar u għall-awtorità tat-taxxa.

### • Għażla tal-istruмент

L-istruement propost huwa Deċiżjoni ta' Implementazzjoni tal-Kunsill.

Skont l-Artikolu 395 tad-Direttiva tal-VAT, li tingħata deroga mir-regoli komuni tal-VAT huwa possibbli biss bl-awtorizzazzjoni tal-Kunsill, li jaġixxi b'mod unanimu għal proposta tal-Kummissjoni. Deċiżjoni ta' Implementazzjoni tal-Kunsill hija l-aktar strument xieraq billi din tista' tiġi indirizzata lil Stat Membru individwali.

## 3. RIŻULTATI TAL-EVALWAZZJONIJIET EX POST, TALK-KONSILTAZZJONIJIET MAL-PARTIJIET IKKONČERNATI U TAL-VALUTAZZJONIJIET TAL-IMPATT

### • Konsultazzjonijiet mal-partijiet ikkonċernati

Ma saret l-ebda konsultazzjoni mal-partijiet ikkonċernati. Il-proposta attwali hija bbażata fuq talba li saret miċ-Čekja u tikkonċerna biss dan l-Istat Membru partikolari.

### • Valutazzjoni tal-impatt

Il-proposta għal Deċiżjoni ta' Implementazzjoni tal-Kunsill għandha l-ghan li żżid il-livell limitu tal-eżenzjoni attwali minn EUR 35 000 għal EUR 85 000 (fl-ekwivalenti fil-munita nazzjonali). Din iż-żieda hija miżura ta' simplifikazzjoni li telimina ħafna mill-obbligi tal-VAT għan-negozji li joperaw b'fatturat annwali ta' mhux aktar minn EUR 85 000. Għalhekk sejkollha impatt pozittiv fuq it-tnejja tal-piż amministrattiv kemm għan-negozji kif ukoll għall-awtorità tat-taxxa mingħajr impatt kbir fuq id-dħul totali mill-VAT. Minħabba l-kamp ta' applikazzjoni ristrett tad-deroga u l-applikazzjoni tagħha limitata fil-ħin, l-impatt tal-miżura sejkoll fi kwalunkwe każ limitat.

<sup>18</sup> Il-Komunikazzjoni tal-Kummissjoni lill-Parlament Ewropew u lill-Kunsill - Pjan ta' Azzjoni għal tassazzjoni ġusta u sempliċi li tappoġġa l-Istrateġija ta' Rkupru, COM(2020) 312 final).

Attwalment, abbaži tad-data disponibbli mill-2020, hemm madwar 910 000 impiža żgħira li jeżerċitaw id-dritt tagħhom li jiġu eżentati mill-VAT. Iż-żieda fil-livell limitu għal EUR 85 000 se tkun ta' benefiċċju għal madwar EUR 105 000 impiža addizzjonal, li se twassal għal tnaqqis fid-dħul mill-VAT ta' inqas minn 2 %.

Il-miżura ta' deroga se tkun fakultattiva għall-persuni taxxabbli. Il-persuni taxxabbli se jkunu jistgħu jagħżlu l-arrangġamenti regolari tal-VAT f'konformità mal-Artikolu 290 tad-Direttiva 2006/112/KE. L-impatt baġitarju f'termini ta' dħul mill-VAT għaċ-Ċekja huwa stmat għal madwar EUR 370 miljun, li jiġi negħiex.

- **Drittijiet fundamentali**

Il-proposta ma għandha l-ebda konsegwenza għall-protezzjoni tad-drittijiet fundamentali.

#### **4. IMPLIKAZZJONIJIET BAĠITARJI**

Wara d-dħul fis-seħħi tar-Regolament tal-Kunsill (UE, Euratom) 2021/769 tat-30 ta' April 2021 li jemenda r-Regolament (KEE, Euratom) Nru 1553/89 dwar l-arrangġamenti uniformi definitivi għall-ġbir ta' riżorsi propri li jakkumulaw mit-taxxa tal-valur miżjud<sup>19</sup>, mhu se jsir l-ebda kalkolu ta' kumpens miċ-Ċekja mid-dikjarazzjoni tar-riżorsi propri tal-VAT għas-sena finanzjarja 2022 'il quddiem.

<sup>19</sup>

Ir-Regolament tal-Kunsill (UE, Euratom) 2021/769 tat-30 ta' April 2021 li jemenda r-Regolament (KEE, Euratom) Nru 1553/89 dwar l-arrangġamenti uniformi definitivi għall-ġbir ta' riżorsi propri li jakkumulaw mit-taxxa tal-valur miżjud (GU L 165, 11.5.2021, p. 9).

Proposta għal

## DEĆIŻJONI TA' IMPLIMENTAZZJONI TAL-KUNSILL

**li tawtorizza liċ-Čekja biex tintroduċi miżura speċjali li tidderoga mill-Artikolu 287 tad-Direttiva 2006/112/KE dwar is-sistema komuni ta' taxxa fuq il-valur miżjud**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra d-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud<sup>1</sup>, u b'mod partikolari l-Artikolu 395(1) tagħha,

Wara li kkunsidra l-proposta mill-Kummissjoni Ewropea,

Billi:

- (1) Skont il-punt (7) tal-Artikolu 287 tad-Direttiva 2006/112/KE, iċ-Čekja tista' teżenta mit-taxxa fuq il-valur miżjud (“il-VAT”) lil persuni soġġetti għat-taxxa li l-fatturat annwali tagħhom ma jaqbiżx l-ekwivalenti ta’ EUR 35 000 fil-munita nazzjonali birrata tal-konverżjoni fid-data tal-adeżjoni tagħha.
- (2) Permezz ta’ ittra rregistrata mal-Kummissjoni fit-23 ta’ Novembru 2021, iċ-Čekja talbet awtorizzazzjoni biex tintroduċi miżura speċjali li tidderoga mill-punt (7) tal-Artikolu 287 tad-Direttiva 2006/112/KE u għalhekk teżenta mill-VAT lill-persuni taxxabbli li l-fatturat annwali tagħhom ma jkunx aktar minn EUR 85 000 jew l-ekwivalenti fil-munita nazzjonali (“il-miżura speċjali”). Dik il-miżura speċjali se tkun applikabbli sal-31 ta’ Diċembru 2024, id-data sa meta l-Istati Membri għandhom jittrasponu d-Direttiva tal-Kunsill (UE) 2020/285<sup>2</sup>. Minn dik id-Direttiva jirriżulta li, mill-1 ta’ Jannar 2025, l-Istati Membri se jithallew jeżentaw mill-VAT il-provvista ta’ merkanzija u ta’ servizzi magħmula minn persuni taxxabbli li l-fatturat annwali fl-Istat Membru tagħhom ma jaqbiżx il-livell limitu ta’ EUR 85 000 jew l-ekwivalenti fil-munita nazzjonali.
- (3) Skont it-tieni subparagraphu tal-Artikolu 395(2), tad-Direttiva 2006/112/KE, il-Kummissjoni bagħtiet it-talba li għamlet iċ-Čekja lill-Istati Membri l-oħra, permezz tal-ittra bid-data tas-16 ta’ Diċembru 2021. Permezz tal-ittra bid-data tal-20 ta’ Diċembru 2021, il-Kummissjoni għarrfet liċ-Čekja li kellha l-informazzjoni kollha meħtieġa biex tivvaluta t-talba.
- (4) Il-miżura speċjali hija konformi mad-Direttiva (UE) 2020/285, li tfitħex li tnaqqas il-piż tal-konformità tal-impriżi ż-żgħar u tevita d-distorsjonijiet tal-kompetizzjoni fis-suq intern.

<sup>1</sup> GU L 347, 11.12.2006, p. 1.

<sup>2</sup> Id-Direttiva tal-Kunsill (UE) 2020/285 tat-18 ta’ Frar 2020 li temenda d-Direttiva 2006/112/KE dwar is-sistema komuni ta’ taxxa fuq il-valur miżjud fir-rigward tal-iskema speċjali għall-impriżi ż-żgħar u r-Regolament (UE) Nru 904/2010 fir-rigward tal-kooperazzjoni amministrattiva u l-iskambju ta’ informazzjoni għall-finijiet tal-monitora għġaqqa korretta tal-iskema speċjali għall-impriżi ż-żgħar (GU L 62, 2.3.2020, p. 13).

- (5) Il-miżura specjali se tibqa' fakultattiva għall-persuni taxxabbli peress li xorta jistgħu jagħżlu l-arrangġamenti normali tal-VAT skont l-Artikolu 290 tad-Direttiva 2006/112/KE.
- (6) Skont l-informazzjoni pprovduha miċ-Čekja, il-miżura specjali se jkollha effett negliġibbli biss fuq l-ammont kumplessiv tad-dħul mit-taxxa li ċ-Čekja tiġib fl-istadju tal-konsum finali.
- (7) Wara d-dħul fis-seħħi tar-Regolament tal-Kunsill (UE, Euratom) 2021/769<sup>3</sup>, mhu ser isir l-ebda kalkolu ta' kumpens miċ-Čekja fir-rigward tad-dikjarazzjoni tar-riżorsi prɔpriji tal-VAT mis-sena finanzjarja 2022 'il quddiem.
- (8) Peress li ċ-Čekja tistenna li l-livell limitu miżjud se jirriżulta fi tnaqqis tal-obbligi tal-VAT u għalhekk fi tnaqqis tal-piż amministrattiv u tal-ispejjeż ta' konformità kemm għall-impriżi ż-żgħar kif ukoll għall-awtoritajiet tat-taxxa, u mhu se jkun hemm l-ebda impatt kbir fuq id-dħul totali ġgħenerat mill-VAT, jenħtieg li ċ-Čekja tiġi awtorizzata tintroduċi l-miżura specjali.
- (9) Jenħtieg li l-awtorizzazzjoni biex tiġi applikata l-miżura specjali tkun limitata fiż-żmien. Jenħtieg li l-limitu ta' żmien ikun biżżejjed biex jippermetti li ssir evalwazzjoni tal-effettività u tal-adegwatezza tal-livell limitu. Barra minn hekk, skont l-Artikolu 3(1) tad-Direttiva (UE) 2020/285, l-Istati Membri għandhom jadottaw u jippubblikaw, sal-31 ta' Diċembru 2024, il-liġijiet, ir-regolamenti u d-dispożizzjonijiet amministrattivi meħtiega biex jikkonformaw mal-Artikolu 1 ta' dik id-Direttiva, li tkassar l-Artikolu 287 tad-Direttiva 2006/112/KE u tistipula regoli tal-VAT aktar sempliċi għall-impriżi ż-żgħar, u japplikaw dawk id-dispożizzjonijiet mill-1 ta' Jannar 2025. Għalhekk, jixraq li ċ-Čekja tiġi awtorizzata tapplika l-miżura specjali sal-31 ta' Diċembru 2024,

ADOTTA DIN ID-DECIŻJONI:

### *Artikolu 1*

B'deroga mill-punt (7) tal-Artikolu 287 tad-Direttiva 2006/112/KE, ir-Repubblika Čeka hija awtorizzata li teżenta mill-VAT lill-persuni taxxabbli li l-fatturat annwali tagħhom ma jkunx aktar minn EUR 85 000 jew l-ekwivalenti fil-munita nazzjonali.

### *Artikolu 2*

Din id-Deciżjoni għandha tapplika mid-data tal-publikazzjoni tagħha sal-31 ta' Diċembru 2024.

### *Artikolu 3*

Din id-deciżjoni hija indirizzata lir-Repubblika Čeka.

Magħmul fi Brussell,

*Għall-Kunsill  
Il-President*

<sup>3</sup> Ir-Regolament tal-Kunsill (UE, Euratom) 2021/769 tat-30 ta' April 2021 li jemenda r-Regolament (KEE, Euratom) Nru 1553/89 dwar l-arrangġimenti uniformi definitivi għall-ġbir ta' riżorsi prɔpriji li jakkumulaw mit-taxxa tal-valur miżjud (GU L 165, 11.5.2021, p. 9).